

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాంబుభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతిసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్సరం,
ఏకవింశాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.



శ్రీకృష్ణపరబ్రహ్మణే నమః

**అథ శ్రీమహాభారతే సభాపర్వాంతర్గత
జరాసంధవధాఖ్యపర్వణి ఏకవింశోఽధ్యాయః**

వైశంపాయన ఉవాచ

విపులైర్బాహుభిర్వీరాః తేఽభిహత్యాభ్యపాతయన్ ।

తతస్తే మాగధం హృష్టాః పురం ప్రవివిశుస్తదా ॥ 21-24 ॥

ఏతస్మిన్నేవ కాలే తు బ్రాహ్మణా వేదపారగాః ।

దృష్ట్వా తు దుర్నిమిత్తాని జరాసంధమదర్శయన్ ॥ 21-25 ॥

పర్యగ్న్వకుర్వంశ్చ నృపం ద్విరదస్థం పురోహితాః ।

తతస్తచ్చాంతయే రాజా జరాసంధః ప్రతాపవాన్ ।

దీక్షితో నియమస్థోఽసౌ ఉపవాసపరోఽభవత్ ॥ 21-26 ॥

స్నాతకవ్రతినస్తే తు బాహుశస్త్రా నిరాయుధాః ।

యుయుత్సవః ప్రవివిశుః జరాసంధేన భారత ॥ 21-27 ॥

భక్త్యమాల్యాపణానాం చ దదృశుశ్శ్రీయముత్తమాం ।

స్థీతాం సర్వగుణోపేతాం సర్వకామసమృద్ధినీమ్ ॥ 21-28 ॥

తాం తు దృష్ట్వా సమృద్ధిం తే వీధ్యాం తస్యాం నరోత్తమాః ।

రాజమార్గేణ గచ్ఛంతః కృష్ణభీమధనంజయాః ।

బలాద్ధృహీత్వా మాల్యాని మాలాకారాన్మహాబలాః ॥ 21-29 ॥

విరాగవసనాః సర్వే స్రగ్వీణో మృష్టకుండలాః ।

నివేశనమథాజగ్ముః జరాసంధస్య ధీమతః ॥ 21-30 ॥

గోవాసమివ వీక్షంతః సింహా హైమవతా యథా ।

శాలస్తంభనిభాస్తేషాం చందనాగురురూషితాః ।

అశోభంత మహారాజ బాహవో యుద్ధశాలినాం ॥ 21-31 ॥

తాన్ దృష్ట్వా ద్విరదప్రఖ్యాన్ శాలస్కందానివోద్గతాన్ ।

వ్యూఢోరస్మాన్ మాగధానాం విస్మయః సమపద్యత ॥ 21-32 ॥

తే త్వతీత్య జనాకీర్ణాః కక్షాస్తిస్రో నరర్షభాః ।

అహంకారేణ రాజానమ్ ఉపతస్థుర్గతవ్యథాః ॥ 21-33 ॥

తాన్ పాద్యమధుపర్కార్హాన్ గవార్హాన్ సత్కృతిం గతాన్ ।

ప్రత్యుత్థాయ జరాసంధ ఉపతస్థే యథావిధి ॥ 21-34 ॥

ఉవాచ చైతాన్ రాజాః సౌ స్వాగతం వోఽస్త్వితి ప్రభుః ।

మౌనమాసీత్తదా పార్థభీమయోర్జనమేజయ ॥ 21-35 ॥

తేషాం మధ్యే మహాబుద్ధిః కృష్ణో వచనమబ్రవీత్ ।

వక్తుం నాయాతి రాజేంద్ర ఏతయోర్నియమస్థయోః ।

అర్వాక్షిశీధాత్ పరతః త్వయా సార్థం వదిష్యతః ॥ 21-36 ॥

యజ్ఞాగారే స్థాపయిత్వా రాజా రాజగృహం గతః ॥ 21-37 ॥

తతోఽర్థరాత్రే సంప్రాప్తే యాతో యత్ర స్థితా ద్విజాః ।

తస్య హ్యేతద్వ్రతం రాజన్ బభూవ భువి విశ్రుతం ॥ 21-38 ॥

స్నాతకాన్ బ్రాహ్మణాన్ ప్రాప్తాన్ శ్రుత్వా స సమితింజయః ।

అత్యర్థరాత్రే నృపతిః ప్రత్యుద్గచ్ఛతి భారత ॥ 21-39 ॥

ఇతి శ్రీమహాభారతే సభాపర్వాంతర్గత

జరాసంధవధాఖ్యపర్వణి ఏకవింశాధ్యాయే పంచదశశ్లోకాః



సుభాషితమ్

బ్రహ్మక్షరమజం నిత్యం యథ్యాసౌ పురుషోత్తమః ।

తథా రాగదయో దోషాః ప్రయాంతు ప్రశమం మమ ॥

అవ్యక్తవిష్టో ప్రభవ ప్రధాన పురుషోత్తమ ।

పుండరీకాక్ష గోవింద లోకనాథ నమోఽస్తుతే ॥

శ్రీవేంకటేశ్వరస్వామి వారి

గోవిందనామోపనిషత్

అథ క్షమాప్తార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్చుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

